

علامہ اسید الحق قادری عثمانی کی علمی خدمات

Educational Contributions of Allama Aseed-ul-Haq Qadri Usmani

*مظہر حسین بھدر رو

**ڈاکٹر محمد عابد ندیم

ABSTRACT:

Allama Usaid-ul-Haq Qadri Usmani (1975-2014) was a great religious scholar, Islamic thinker, researcher. He remained the director of Al-Azhar institute of Islamic studies Badayun. He also served as member of Arabic panel in national council for promotion of Urdu Language govt. of India, New Delhi. Furthermore he was the president of Al-Azhar human welfare Society Badayun. In addition to it he was the coordinator of al-Azhar foundation Maharashtra. Moreover he wrote many Islamic books in which 14 books were on academic and research works. 17 books were arranged and prefaced by him. 12 books were translated and reviewed by him. 22 books were completed under his supervision. His academic contributions would always be remembered in the history of Indo-Pak.

Key Words: Usaid-ul-Haq Qadri, Badayun, Indo-Pak, Educational Contributions.

تعارف:

علامہ اسید الحق قادری عثمانی اترپردیش کے تاریخی شہر بدایوں کے معروف عثمانی خاندان کے چشم و چراغ تھے۔ آپ کا سلسلہ نسب سینتیس واسطوں سے خلیفہ سوم حضرت عثمان غنیؓ تک پہنچا ہے۔ آپ کے جد امجد مولانا فضل رسول بدایونی تک آپ کا سلسلہ نسب کچھ یوں ہے۔ علامہ اسید الحق قادری عثمانی بن علامہ عبد الحمید محمد سالم بن مولانا عبد القدیر قادری بن مولانا عبد القادر قادری بن مولانا فضل رسول قادری¹۔ خانوادہ عثمانیہ کے مورث اعلیٰ قاضی دانیال قطریؒ تھے جو 599ھ / 1202-03ء میں قطر سے ترک سکونت کر کے سلطان شمس الدین التمش کے لشکر کے ساتھ ہندوستان تشریف لائے۔ ابتدا میں لاہور میں سکونت پذیر ہوئے، پھر سلطان کے مسلسل اصرار پر بدایوں تشریف لائے حکومت کی جانب سے عہدہ قضاء تفویض کیا گیا۔ قاضی دانیال قطریؒ خواجہ عثمان ہروئی کے مرید و خلیفہ اور خواجہ معین الدین اجمیری کے برادر طریقت تھے۔ قاضی دانیال قطریؒ کے خاندان میں علماء، فضلاء، اہل اللہ، ادباء اور قومی سطح کے قائد پیدا ہوتے رہے ہیں جن میں مولانا عبد المجید بدایونی (1263ھ)، مولانا فضل رسول بدایونی (1289ھ) مجاہد آزادی مولانا فیض احمد بدایونی (1274ھ)، مولانا عبد القادر بدایونی (1319ھ)، مولانا عبد المتقندر قادری (1334ھ)، مولانا عبد الماجد بدایونی (1350ھ)، مولانا عبد القدیر قادری (1379ھ)، مولانا عبد الحمید (1390ھ) سرفہرست ہیں²۔ آپ 23 ربیع الثانی 1395ھ / 6 مئی 1975ء کو مولوی محلہ بدایوں میں پیدا ہوئے³۔ آپ نے حفظ قرآن

*Ph.D Scholar, Department of Arabic Islamic Studies, GCU, Lahore.

Email: mazharhussainbhadroo@gmail.com

**Associate Professor, Department of Arabic Islamic Studies, GCU, Lahore.

مدرسہ قادریہ بدایوں سے 1989ء میں مکمل کیا۔ مدرسہ قادریہ بدایوں سے ہی درس نظامی کی ابتدا کی اور 1990 تا 1993ء تک یہی زیر تعلیم رہے۔ بعد ازاں دارالعلوم نورالحق فیض آباد تشریف لے گئے اور 1994ء تا 1997ء فیض آباد میں درس نظامی کی تکمیل فرمائی۔ الاجازة العالیہ شعبہ تفسیر وعلوم القرآن 1999ء تا 2003ء، جامعہ الازہر قاہرہ (مصر) اور تخصص فی الافتاء، دارالافتاء المصریہ قاہرہ (مصر) سے مکمل کیا جبکہ 2008ء تا 2009ء جامعہ ملیہ اسلامیہ دہلی سے ایم اے علوم اسلامیہ کی تکمیل کی⁴۔ آپ نے بدایوں، فیض آباد، مصر اور بغداد کے یگانہ روزگار علماء اور شیوخ سے استفادہ کیا۔ جن کے اسماء گرامی یہ ہیں:

علامہ عبد الحمید محمد سالم، خواجہ مظفر حسین رضوی، مولانا رحمت اللہ صدیقی، مطیع الرحمن مضطر، علامہ علی جمعہ (مفتی مصر) پروفیسر عبدالحی فرماوی (مصر)، پروفیسر علامہ جمعہ عبدالقادر (مصر)، پروفیسر علامہ محمود عبدالخالق حلوه (مصر)، پروفیسر علامہ سعید محمد صالح صوابی (مصر)، پروفیسر غلام سید المسیر (مصر)، پروفیسر علامہ طہ حبیبی (مصر)، علامہ عبدالمعطی بیومی (مصر)، شیخ محمد صلاح الدین التجانی (مصر)، شیخ علی بن حمود الحرینی الرفاعی (بغداد)، شیخ محمد ابراہیم عبد الباعث (مصر)⁵۔

آپ کے تلامذہ میں مولانا عطف قادری، مولانا عزام قادری، مولانا سید عادل محمود کلیسی، مفتی دلشاد احمد قادری، مولانا مجاہد قادری، مولانا خالد قادری، مولانا عاصم قادری اور عبد العظیم قادری شامل ہیں۔⁶

آپ کا تعلق ایک علمی و روحانی خاندان سے تھا۔ آپ اپنے والد محترم شیخ عبد الحمید محمد سالم کے دست پیر بیعت ہوئے اور آپ کو خلافت عطا کی گئی۔ شاہ سید یحییٰ حسن قادری برکاتی نے بھی آپ کو خلافت سے نوازا۔⁷

مصر سے اعلیٰ تعلیم کی تکمیل کے بعد جب بدایوں آئے تو آپ کو جامعہ قادریہ بدایوں کا شیخ الحدیث مقرر کیا گیا۔ آپ ضلع بدایوں کے نائب قاضی بھی رہے۔ الازہر انسٹی ٹیوٹ آف اسلامک سٹڈیز بدایوں کے ڈائریکٹر کے طور پر بھی کام کیا۔ عربی پینل قومی کونسل برائے اردو حکومت ہند، نئی دہلی کے ممبر بھی رہے۔ الازہر ایجوکیشن سوسائٹی بدایوں کے صدر اور الازہر فاؤنڈیشن مہارشر کے سرپرست کے طور پر بھی خدمات سرانجام دیں۔ نیواک میڈیا اینڈ ریسرچ سنٹر دہلی کے ٹرسٹی بھی رہے⁸۔ آپ کا عقد مسنونہ سہسوانی ٹولہ بریلی میں سید محمد نصیر کی دختر کے ساتھ 15 اگست 2004ء بروز اتوار کو ہوا۔⁹

آپ 2 جمادی الاول 1435ھ / 4 مارچ 2014ء بروز منگل کو بغداد (عراق) میں شریکین کی اندھی گولی لگنے سے شہید ہو گئے اور 4 جمادی الاول 1435ھ / 6 مارچ 2014ء بروز جمعرات کو احاطہ سید عبدالقادر جیلانی قدس سرہ العزیز میں صاحب سجادہ پیر عبد الرحمن گیلانی کی زیر نگرانی تدفین عمل میں لائی گئی۔¹⁰

فرزدق تمیمی کا قصیدہ مسمیہ: ایک تحقیقی مطالعہ

علامہ اسید الحق قادری عثمانی صرف علوم اسلامیہ پر دسترس نہیں رکھتے تھے بلکہ آپ کا ادبی ذوق بھی کمال کا تھا۔ قصیدہ مسمیہ میں آپ کا علمی، تحقیق و ادبی امتزاج ملاحظہ کیا جاسکتا ہے۔ سب سے پہلے مصنف نے قصیدہ مسمیہ کے حوالے سے تمہیدی و تعارفی تحریر لکھی ہے۔ اس کے بعد زین السجاد علی بن حسینؓ کا تعارف تاریخی شواہد کے ساتھ پیش کیا ہے۔ اس کے بعد شاعر فرزدق کے حوالے سے خصوصاً قصیدہ

میسیمہ کی پاداش میں جو اسے سزا ملی اس کا ذکر کیا ہے۔ “تذکرہ نگاروں نے لکھا ہے کہ جب فرزدق کا یہ مدحیہ قصیدہ ہشام نے سنا تو بہت ناراض ہوا اور اس قصیدہ کی پاداش میں فرزدق کو قید خانے میں ڈلوادیا”¹¹ پھر اس قصیدہ کے حوالے سے علماء کی آراء کو نقل کیا ہے۔ اس بات پر بھی گفتگو کی ہے کہ یہ واقعی شاعر فرزدق کا ہے یا کسی اور کا۔ اور کیا واقعی سید زین العابدینؑ کی مدحت میں لکھا گیا۔ اس کے مختلف طرق کا جائزہ لیا ہے۔ اس ضمن میں متقدمین اور متاخرین کی آراء کا بھی احاطہ کیا ہے۔ جن میں ابو تمام (م 230ھ)، ابن قتیبہ الدینوری (م 270ھ)، ابو الفرج اصفہانی (356ھ)، امام طبرانی (م 360ھ)، ابو القاسم الحسن بن بشیر لامدی (م 370ھ)، ابو عبد اللہ مصعب الزبیری (م 370ھ)، حافظ ابو نعیم اصفہانی (م 430ھ)، ابن خلکان (م 681ھ)، امام یافعی (768ھ)، حافظ ابن کثیر (774ھ) اور شاہ عبدالحق محدث دہلوی (1052ھ) شامل ہیں۔ متقدمین میں سے حافظ ابو نعیم اصفہانی (430ھ) کی رائے نقل کرتے ہوئے لکھتے ہیں: ”حافظ ابو نعیم اصفہانی نے حلیۃ الاولیاء میں امام زین العابدین کے تذکرے کے ضمن میں صحن کعبہ کا یہ واقعہ نقل کر کے قصیدے کے آٹھ اشعار درج کیے ہیں۔ شاعر کی حیثیت سے فرزدق اور مدوح کی حیثیت سے امام زین العابدین کا ذکر کیا ہے“¹²۔ اور متاخرین میں شاہ عبدالحق محدث دہلویؒ کی رائے نقل کرتے ہوئے لکھتے ہیں کہ:

”حضرت شیخ محقق کے بقول بعض حضرات نے ان اشعار کی نسبت جریر کی طرف کی ہے، بعض نے کثیر سے منسوخ کر کے امام زین العابدین کے صاحبزادے امام محمد باقرؑ کی مدح میں قرار دیا ہے۔ ان دونوں روایتوں کے اصل ماخذ تک ہماری رسائی نہیں ہو سکی۔ یہ تمام روایات غلط ہیں“¹³۔

قصیدہ میسیمہ کی شروع جو آج تک لکھی گئیں ان کا مفصل تذکرہ کیا ہے۔ مصنف قصیدہ میسیمہ کی شروع کے تذکرہ میں مولانا جمیل احمد بلگرامی کی شرح کا ذکر کرتے ہوئے لکھتے ہیں کہ: ”اس شرح کا نام درر الضمید شرح فی قصیدہ فرزدق تمیمی جس کے مصنف انیسویں صدی کے عالم مولانا جمیل احمد بلگرامی ہیں“¹⁴۔ قصیدہ میسیمہ عربی متن اور اردو ترجمہ کے ساتھ شامل کیا ہے اور آخر میں مصادر و مراجع بیان کیے ہیں۔

قرآن کریم کی سائنسی تفسیر ایک تنقیدی مطالعہ:

علامہ اسید الحق قادری عثمانی نے اس کتاب میں سائنسی تفسیر کے رجحانات پر روشنی ڈالی ہے۔ سب سے پہلے سائنسی تفسیر کا مفہوم بیان کیا ہے۔ سائنسی تفسیر کے جواز میں متقدمین کی آراء کو نقل کیا ہے۔ جن میں امام غزالی، امام رازی، امام سیوطی، جبکہ متاخرین میں علامہ طنطاوی الجوهری، علامہ عبد الرحمن الکوکی، علامہ طاہر بن عاشور، ڈاکٹر حنفی احمد، ڈاکٹر جمہ علی عبد القادر، امام متولی الشعرادی کی نہ صرف آراء کو لکھا ہے بلکہ ان کی تحریروں کو بطور حوالہ بھی پیش کیا ہے۔ راقم نے سائنسی تفسیر کے حق میں متاخرین کی آراء بیان کرتے ہوئے، ڈاکٹر حنفی احمد کی رائے یوں بیان کرتے ہیں: ”ڈاکٹر حنفی احمد اپنی کتاب کے مقدمے میں لکھتے ہیں، یہ بڑی عجیب بات ہے اس صدی کے اوائل میں سائنس اور علوم جدیدہ نے جو وسعت اور ترقی حاصل کی ہے۔ اس کے باوجود سوائے چند حضرات کے اب تک لوگوں نے ان دقائق کی طرف توجہ نہیں دی جو قرآن نے حیات و کائنات کے بارے میں بیان فرمائے ہیں“¹⁵ اس کے ساتھ ساتھ متعارضین کی آراء کا محاکمہ بھی پیش کیا ہے۔ جن میں امام ابواسحاق شاطبی، شیخ محمود شلتوت، علامہ عبد العظیم الزرقانی شامل ہیں۔ سائنسی تفسیر کی مخالف آراء میں شیخ محمد شلتوت کی رائے نقل کرتے ہوئے لکھتے ہیں:

”ایک طائفہ جو دانشوروں کا طائفہ کہلاتا ہے علوم عصریہ سے استفادہ کیا اور سائنسی، فلسفہ اور میڈیکل سائنس وغیرہ کے نظریات سے متاثر ہو کر اس کے مطابق قرآن کی تفسیر کرنا شروع کر دی“¹⁶۔

قرآن کریم اور سائنس میں جو تعارض ہے اس کو بھی بیان کیا ہے۔ سائنسی تفسیر کے حوالے سے پائی جانے والی بے اعتدالیوں پر بھی گرفت کی ہے۔ دور جدید میں سائنسی تفسیر کے رواج پر قلم اٹھایا ہے۔ مصنف نے سائنسی تفسیر کے جواز کیلئے علماء و محققین کی متعین کردہ شرائط کو بھی بیان کیا ہے۔ مصنف نے سائنسی تفسیر کے جواز میں متعین کردہ شرائط میں سے ایک شرط یہ طے کی ہے: ”قرآنی آیات کے مدلولات کا دائرہ اگرچہ وسیع ہے مگر اس کا خیال رکھنا ہو گا کہ قرآنی الفاظ کے صرف انہی معانی کا استخراج کیا جائے جن پر وہ لفظ عصر نزول قرآن میں دلالت کرتے ہیں۔ مفردات قرآنی کے ان معانی سے تجاوز نہیں کیا جائے گا جو عصر نزول میں مستعمل تھے“¹⁷۔ غیر مقبول سائنسی تفاسیر کی امثال بھی درج کی ہیں۔ اور آخر میں مصادر و مراجع ضبط تحریر میں لائے ہیں۔

حدیث افتراق امت تحقیقی مطالعہ کی روشنی میں:

علامہ اسید الحق قادری عثمانی نے اس تصنیف حدیث افتراق امت جس میں امت محمدیہ کے 73 فرقوں میں تقسیم کی بات کی گئی ہے پر مفصل گفتگو کی ہے۔ مصنف کے بقول اس کتاب کا محرک ڈاکٹر محمد احمد المسیر کار سالہ ”قضیة التکفیر فی الفکر الاسلامی“ ہے، راقم نے سب سے پہلے حدیث افتراق امت کو درج کیا ہے۔ اسکے بعد حدیث کی اسنادی حیثیت کو بیان کیا ہے کہ اس حدیث کو 18 جلیل القدر صحابہ کرام نے مختلف طرق سے روایت کیا ہے۔ مصنف 18 صحابہ کرام کے نام درج کرنے کے بعد سند کے حوالے سے لکھتے ہیں: ”ان طرق میں بعض اصح ہیں، بعض صحیح ہیں، بعض حسن ہیں، بعض غریب ہیں اور بعض ضعیف ہیں۔ اس حدیث کی کثرت طرق کو دیکھ کر یہ بات کہی جاسکتی ہے۔ بالجملة یہ حدیث صحت کے اعلیٰ درجے پر فائز ہے اور علی العقل حدیث مشہور کہلانے کی مستحق ہے“¹⁸۔ حدیث کے آخری جز پر علماء حدیث نے صحت و ضعف کے اعتبار سے جو کلام کیا ہے اس کو بھی ضبط تحریر میں لائے ہیں۔ مصنف نے حدیث افتراق امت کو موضوع قرار دینے والوں کا بھی محاسبہ کیا ہے۔ امتی کا مفہوم قرآن و حدیث کے دلائل کی روشنی میں پیش کیا ہے۔ 73 فرقوں کی تعداد کے حوالے سے پائی جائے علماء کے اقوال کو تحریر کیا ہے۔ مشہور منشرق گولڈزیہر نے اس حدیث کی عجیب و غریب تشریح کی ہے۔ کلمہ فی الجنة الا واحدۃ یعنی ایک کے علاوہ سب جنت میں جائیں گے یہ روایت حدیث افتراق امت کے برعکس ہے۔ اس روایت کے حوالے سے علماء کی آراء کو مفصل قلم بند کیا ہے اور پھر اس کی اسناد پر مفصل گفتگو کی ہے۔

حدیث افتراق امت کے حوالے سے متقدمین میں سے امام اشعری، امام عبداللہ بن مبارک، شیخ ابن تیمیہ، امام بیہقی، امام ابوالمظفر الاسفرائینی کی آراء کو نقل کیا ہے جبکہ متاخرین میں سے شاہ عبداللہ محدث دہلوی، مجدد الف ثانی، شاہ عبدالعزیز محدث دہلوی، مولانا عبدالحلیم فرنگی محلی، مولانا انوار اللہ فاروقی اور سید مدنی میاں اشرفی کی آراء کو سپرد قلم کیا ہے۔ مصنف امام اشعری کے رائے بیان کرتے ہوئے لکھتے ہیں: ”امام اہل سنت امام ابوالحسن اشعری اپنی کتاب ”مقالات الاسلامیین“ کے آغاز میں فرماتے ہیں، نبی کریم ﷺ کے بعد لوگوں کے درمیان بے شمار چیزوں میں اختلاف واقع ہو گیا۔ بعض نے بعض کو گمراہ قرار دیا اور بعض نے بعض سے برأت ظاہر کی۔ تو یہ الگ الگ فرقوں اور احزاب

میں تقسیم ہو گئے۔ ہاں مگر اسلام ان سب کو جامع ہے اور ان سب پر مشتمل ہے۔“¹⁹ اس کے اہل قبلہ کی تکفیر کے حوالے سے فقہاء متکلمین کی آراء کو بیان کیا ہے۔ مصنف اہل قبلہ کی تکفیر کے حوالے سے مجدد الف ثانی کی رائے نقل کرتے ہوئے لکھتے ہیں: ”علماء نے فرمایا ہے اگر نانوے پہلو کفر کے ہوں اور ایک پہلو اسلام کا ہو تو اسلام والے پہلو کو صحیح ماننا چاہیے اور کفر کا حکم نہ لگانا چاہیے۔“²⁰ اس پر پائے جانے والے شبہ کا ازالہ بھی پیش کیا ہے، متقدمین اور متاخرین کی آراء کی روشنی میں مصنف نے اپنا موقف بھی پیش کیا ہے۔ اس کے بعد گمراہ اور گمراہ گر کے حوالے سے شرعی حکم بھی بیان کیا ہے۔ آخر میں خلاصہ بحث دس نکات کی شکل میں پیش کیا ہے۔ اور مصادر و مراجع بیان کیے ہیں۔

احادیث قدسیہ:

احادیث قدسیہ احادیث کے ذخیرہ میں ایک الگ مقام رکھتی ہیں۔ محدثین اور صوفیاء نے احادیث قدسیہ کے مستقل مجموعہ ہائے ترتیب دیے ہیں۔ مصنف نے بھی اردو میں احادیث قدسیہ پر مجموعہ ترتیب دیا ہے جس کے حوالے سے ہم گفتگو کریں گے۔ اس مجموعہ میں تقریباً 102 احادیث ہیں۔ زیادہ تر احادیث صحت کے اعلیٰ درجے پر ہیں۔ دس سے کم احادیث ایسی ہیں جن کو محدثین نے حسن کا درجہ دیا ہے، جبکہ تین احادیث ایسی ہیں جن کو بعض نے ضعیف کہا ہے۔ مگر وہ بھی متابعات و شواہد کی وجہ سے قوی ہیں مصنف نے بنیادی مصادر کے علاوہ جن ثانوی مصادر سے استفادہ کیا ہے۔ مصنف اس کتاب کی تالیف کے دوران ثانوی مصادر سے استفادہ کے بارے میں لکھتے ہیں: ”میں نے بعض احادیث کے ترجمے کے سلسلے میں مندرجہ ذیل کتب سے بھی استفادہ کیا ہے۔ ترجمہ بخاری، علامہ سید عبدالداؤد جلالی، شرح صحیح مسلم، علامہ غلام رسول سعیدی، ترجمہ ابو داؤد، مولانا عبد الاول، ترجمہ جامع ترمذی، مولانا سید نور عالم بہاری“²¹۔ اسکے بعد ایک مضبوط مقدمہ تحریر کیا ہے جس میں حدیث قدسی میں فرق بیان کیا ہے اور اس کی اقسام امثال کے ساتھ بیان کی ہیں۔ احادیث قدسیہ کے موضوعات کو امثال کے ساتھ بیان کیا ہے جس میں حدیث قدسی کا مفہوم علماء و محدثین کی آراء کی روشنی میں بیان کیا ہے اسکے بعد قرآن اور حدیث قدسی میں فرق بیان کیا ہے۔ موضوع احادیث قدسیہ کے حوالے سے علمی گفتگو کی ہے۔ مقدمہ میں بیان کردہ تمام عبارات و روایات کے مصادر بیان کیے ہیں۔ اسکے بعد مولانا منظر الاسلام الازہری نے احادیث قدسیہ اور صفات باری کے نام سے ایک جامع مقدمہ لکھا ہے۔ جس میں احادیث قدسیہ کا مفہوم، اور اس کی تفویض کے حوالے سے بیان کیا ہے اور تاویل کے حوالے سے جامع گفتگو کی ہے۔ اس کے بعد مصنف نے 130 عنوانات کے تحت احادیث قدسیہ درج کی ہیں جو درج ذیل ہیں: عقیدہ و ایمان، عظمت پروردگار، رحمت و مغفرت، جنت و دوزخ، عظمت مصطفیٰ، انبیاء و مرسلین، شفاعت، امت محمدیہ کی فضیلت، اولیاء و صالحین کا مرتبہ، شہد اکا مرتبہ اور جہاد کی فضیلت، اعمال صالحہ کی فضیلت، گناہوں کا انجام اور متفرقات۔²²

خیر آبادیات:

علامہ اسید الحق قادری عثمانی یہ کتاب خیر آبادی علم و فضل کے احوال و آثار پر مشتمل ہے۔ انہوں نے سب سے پہلے وجہ تالیف بیان کی ہے۔ اس کے بعد دعائیہ کلمات، آئینہ خیر آبادیات، خیر آبادیات میری نظر میں اور تاثر ممتاز کے نام سے ڈاکٹر ممتاز احمد سعیدی کی تقریظ شامل ہے۔ مصنف نے پہلا عنوان خیر البلاد، خیر آباد کے نام سے قائم کیا ہے۔ جس میں خیر آباد کی علمی حوالے سے اہمیت پر گفتگو کی ہے۔ اس کے بعد خانوادہ خیر آباد کے حوالے سے باب قائم کیا ہے۔ جس میں اس خانوادے کا تاریخی پس منظر مفصل انداز میں بیان کیا ہے۔ اس کے علاوہ

مولانا فضل امام خیر آبادی، علامہ فضل حق خیر آبادی اور مولانا عبدالحق خیر آبادی کے احوال و علمی آثار بیان کیے ہیں۔ اس کے بعد خانوادہ خیر آباد کی اہل علم خواتین کے حوالے سے علمی گفتگو کی ہے۔ جن میں بی بی سعید النسا حماں خیر آبادی، بی بی حاجرہ خیر آبادی اور بی بی رقیہ خیر آبادی قابل ذکر ہیں۔ مصنف نے مدرسہ خیر آباد نے نام سے باقاعدہ عنوان قائم کیا ہے۔ اس مدرسہ کا تاریخی پس منظر، مدرسہ کا نصاب تعلیم اور مدرسہ کے عناصر اربعہ کا بیان کیا ہے جن کو آج بھی بطور مثال پیش کیا جاتا ہے۔ جن کی درسگاہ میں شہرہ آفاق ہوئیں۔ راقم نے عناصر اربعہ کے یہ نام لکھتے ہیں: مولانا عبدالحق خیر آبادی، مولانا عبد القادر بدایونی، مولانا ہدایت اللہ خان رامپوری، مولانا فیض الحسن سہارنپوری²³۔ اس کے بعد مصنف نے خیر آبادی طریقہ تدریس اور اس کی خصوصیات کو بیان کیا ہے۔ خیر آبادی اساتذہ کی سلطنت کے حوالے سے احوال قلم بند کیے ہیں۔ جبکہ خیر آبادی تلامذہ کی عقیدت کے حوالے سے مفصل گفتگو کی ہے اور بطور مثال مولانا ہدایت اللہ رامپوری، مولانا حکیم برکات احمد ٹوکی، مولانا عبد الجلیل سرحدی اور مولانا عبد القدیر بدایونی کو پیش کیا ہے۔ بدایوں میں سلسلہ خیر آباد جن کی وجہ سے پھیلا ان میں مولانا سناء الدین عثمانی، مولانا نور احمد عثمانی اور مولانا عبد القادر بدایونی قابل ذکر ہیں۔ کتب خانہ قادریہ میں خیر آبادی نوادر پر گفتگو کی ہے۔ فضل حق، فضل رسول اور آزر دہ کے نام سے عنوان قائم کیا ہے۔ مصنف نے علامہ فضل حق خیر آبادی اور حافظ محمد علی خیر آبادی کے نام سے اور علامہ فضل حق خیر آبادی اور شاہ اسماعیل دہلوی کے نام سے عنوانات قائم کیے ہیں۔ علامہ فضل حق خیر آبادی کے حوالے سے بے بنیاد روایتیں کا علمی محاسبہ پیش کیا ہے۔ اس حوالے سے راقم لکھتے ہیں: ”حکیم محمود احمد برکاتی لکھتے ہیں مولانا فضل حق کے متعلق غلط بیانیہ زیادہ تر ایک خاص گروہ کے حضرات نے کی ہیں۔ جس نے بھی شاہ اسماعیل دہلوی کی سوانح کو موضوع بنایا اس نے شاہ صاحب کی مدح کے ساتھ مولانا کی قدح کو لازم قرار دیا“²⁴۔

مصنف نے علامہ فضل حق خیر آبادی اور سید حیدر علی ٹوکی، علامہ فضل حق خیر آبادی اور مفتی سعد اللہ مراد آبادی کے درمیان ہونے والی اجاث کو بیان کیا ہے اور علامہ فضل حق خیر آبادی، علامہ عبدالحق خیر آبادی اور ان کے تلامذہ کے علمی معرکے بیان کیے ہیں۔ ایک عنوان ”لطائف خیر آباد“ کے نام سے بھی قائم کیا گیا ہے۔ مصنف لطائف بیان کرتے ہوئے لکھتے ہیں: ”مولانا عبدالحق خیر آبادی کے پوتے حکیم ظفر الحق خیر آبادی کے بارے میں ایک لطیفہ حضرت سید فرقان وحید ہاشمی (سجادہ نشین خانقاہ حافظیہ خیر آباد) نے راقم کو سنایا کہ ایک مرتبہ کوئی مریض حکیم صاحب کے پاس آیا، آپ نے اس کو نسخہ لکھ کر دیا، جب مریض نے نسخہ غور سے دیکھا اور اس میں ادویہ کے ساتھ کچھ ایسے اجزاء بھی تھے جن کا استعمال شرعاً جائز نہیں تھا، مریض نے کہا حکیم صاحب یہ اجزاء تو حرام ہیں، اس پر آپ نے فرمایا کہ بھائی میں نے نسخہ لکھا ہے فتویٰ نہیں لکھا“²⁵۔ خیر آبادیات پر تحقیقی، تصنیفی اور اشاعتی کام کے حوالے سے مفصل گفتگو کی ہے اور آخر میں حواشی اور مصادر و مراجع قلم بند کیے ہیں۔

تحقیق و تفہیم:

علامہ اسید الحق قادری عثمانی کی یہ کتاب علمی و تحقیقی شہ پاروں کا مجموعہ ہے۔ جس میں علمی و تحقیقی مضامین کو پانچ عناوین کے تحت درج کیا گیا ہے۔ پہلا عنوان تحقیقات کے نام سے قائم کیا گیا ہے جس میں سات مضامین شامل ہیں۔ جو کہ درج ذیل ہے:

نزول کے اعتبار سے قرآن کی آخری آیت، خدا کی طرف والہی، عصر حاضر میں سیرت کی معنویت اہمیت اور جہت، تحفظ توحید کے نام پر کتب اسلاف میں تحریف، مطبع اہل سنت و جماعت بریلی، تاریخی پس منظر اور اشاعتی خدمات، کشف الظنون عن اسامی الکتب والفنون ایک تحقیقی مطالعہ، ہم نامی کا مغالطہ۔²⁶

دوسرا عنوان تفہیم حدیث کے نام سے ہے جس میں پانچ مضامین ہیں: تشہد کے سلسلے میں ایک مغالطے کا تحقیقی جائزہ، کیا رسول ﷺ امت کے احوال سے باخبر ہیں، تبرک بالاثار کے خلاف ایک روایت کا علمی جائزہ، متن حدیث کی بازیافت، حدیث عمامہ پر ایک شبہ اور اس کا ازالہ۔²⁷

تیسرا عنوان اجتہاد و تقلید کے نام سے ہے اس میں پانچ مضامین شامل ہیں: فقہ حنفی اور عمل بالحدیث، ائمہ مجتہدین پر ترک حدیث کا الزام، ابن ابی شیبہ اور فقہ حنفی، علامہ یوسف قرضاوی اور جماعت سلفیہ، رفع بدین کے مسئلہ پر ایک دلچسپ مباحثہ۔²⁸

چوتھا عنوان تصوف و سلوک کے نام سے قائم کیا ہے۔ اس میں تین مضامین ہیں: کیا موجودہ تصوف خالص اسلامی ہے؟، شیخ بہاوالدین شطاری اور رسالہ شطاریہ، خانوادہ برکاتہ اور فیضان چشت۔²⁹

پانچواں عنوان مباحثہ کے نام سے ہے جس میں پانچ مضامین شامل ہیں۔ کیا عالم عرب کے دینی جامعات میں صرف عربی زبان و ادب پر ہی زور دیا جاتا ہے؟، دعوت و تبلیغ کے لیے خانقاہی نظام کتنا موثر ہے؟، آج اہل خانقاہ کی نئی نسل تعلیم سے دور کیوں؟، جماعت اہل سنت کا حقیقی تعارف کیا ہے؟، دینی کام کے معنی اور اس کے تقاضے کیا ہیں؟³⁰

نقد و نظر:

یہ کتاب دو حصوں پر مشتمل ہے۔ پہلے حصے میں علامہ اسیدالحق قادری عثمانی کے مضامین استدراک کے نام سے شامل ہیں جبکہ دوسرا حصہ سفر ناموں پر مشتمل ہے۔ استدراک چھ مضامین پر مشتمل ہے: تقریروں میں موضوع روایات: ایک لمحہ فکریہ۔ مولانا فضل رسول بدایونی کی کتاب سوط الرحمن کے سلسلے میں مولانا ابوالکلام آزاد کا تسامح۔ مولانا فضل رسول بدایونی کے فتوے پر ایک غلط بیانی کا تنقیدی جائزہ۔ پروفیسر ایوب قادری کی سخن گستری، سخن فہمی کے آئینے میں۔ شرح و تحقیق قصیدتان رالعتان از ڈاکٹر رشید عبیدی۔ سفر حج کی آسانی اور وسائل کی فراوانی، کہیں حج کی برکتیں ختم تو نہیں کر رہی ہے؟³¹

دوسرے حصہ میں چار عنوانات سے سفر نامے درج کیے گئے ہیں: شب جائے کہ من بودم۔ دل ڈھونڈتا ہے پھر وہی فرحت کے رات دن۔ ہم نے دیکھا پاکستان۔ تو کجا بہر تماشہ می روی۔³²

عربی محاورات مع ترجمہ و تعبیرات:

کسی بھی زبان کے منظوم و منثور ادب میں محاوروں کی لسانی، تہذیبی اور اسلوبی اہمیت سے انکار نہیں کیا جاسکتا۔ عنوان کے اعتبار سے علامہ اسیدالحق قادری کی ایک منفرد کتاب ہے اس تصنیف میں سب سے پہلے ڈاکٹر ابراہیم محمد ابراہیم (جامعۃ الازہر) ڈاکٹر عصام عبید فہمی (جامعہ القاہرہ) اور ڈاکٹر مصطفیٰ اشرف (جامعہ عثمانیہ حیدرآباد) کی تقاریض شامل ہیں، اس کے بعد ایک ضخیم مقدمہ مرتب کیا گیا ہے۔ اس میں عربی

اردو محاورات: تحقیق و تجزیہ، اردو محاورے کی تحقیق و تفہیم، محاورے اور ضرب الامثال میں خلط بحث کے عنوان سے رقم لکھتے ہیں: ”آپ نے دیکھا علماء اردو محاورے کی کسی ایک تعریف پر متفق نہیں۔ یہ اسی عدم اتفاق کا نتیجہ ہے کہ عام طور پر محاورہ اور ضرب المثل کے درمیان خلط ملط ہو جاتا ہے۔ یہ غلطی ایسی عامۃ الورد ہے کہ عموماً لوگ اس کا شکار ہو گئے ہیں۔ پنڈت برج موہن دتاتزیہ کیفی اور پروفیسر نعمان اعوان کی مثالیں گزشتہ صفحات میں مذکور ہوئیں۔ ان کے علاوہ پروفیسر محمد حسین کی کتاب ”ہندوستانی محاورے“ میں آدھے سے زیادہ ضرب الامثال درج کردی گئی ہیں۔ اسی طرح منشی چرنجی لال دہلوی نے ”مخزن المحاورات“ کے نام سے جو ذخیرہ جمع کیا ہے اس میں کثرت سے امثال روزمرہ اور اصطلاحات کو شامل کر لیا ہے۔ منیر لکھنوی کی مشہور لغت ”محاورات نسوان“ دراصل ضرب الامثال کا مجموعہ ہے۔ اسی طرح کتاب ”محاورات ہندوستان“ بھی روزمرہ محاورے اور ضرب الامثال کا مجموعہ ہے۔“³³

عربی محاورے کی تفہیم و تعریف، عربی محاورات کے ماخذ کے حوالے سے مصنف تحریر کرتے ہیں: محاورات پر تحقیق کرنے والوں نے عربی محاوروں کو ان کی اصل یا ماخذ کے اعتبار سے چار اقسام میں تقسیم کیا ہے۔ 1: قرآنی محاورے، 2: قدیم محاورے، 3: جدید محاورے۔ 4: معرب محاورے (عربی میں غیر عربی محاورے)³⁴۔ اس کتاب میں محاورات کا تاریخی پس منظر، محاورات پر تہذیب و تمدن کا اثر، عربی اردو محاورات کا تقابلی جائزہ اور با محاورہ ترجمے میں احتیاط شامل ہے پر مفصل کلام کیا گیا ہے۔ کتاب کی ترتیب کے بارے میں گفتگو کی گئی ہے اور مصادر بیان کیے گئے ہیں۔ اس کتاب کے دو ابواب ہیں۔ پہلے باب میں وہ محاورات شامل کیے گئے ہیں جن کا پہلا جز فعل ہے۔ جن کی تعداد حروف تہجی کے اعتبار سے درج ذیل ہے۔ الف: 76، ب: 17، ت: 10، ث: 1، ج: 12، ح: 9، خ: 8، د: 70، ذ: 8، ر: 17، ز: 6، س: 12، ش: 12، ص: 2، ض: 17، ط: 13، ظ: 2، ع: 14، غ: 6، ف: 10، ق: 18، ک: 5، ل: 26، م: 9، ن: 12، ہ: 4، و: 18، ی: 4۔ جبکہ دوسرے باب میں وہ محاورات جن کا پہلا جز اسم یا حرف کو شامل کیا گیا ہے۔ جن کی تعداد حروف تہجی کے اعتبار سے درج ذیل ہے۔ الف: 13، ب: 29، ت: 6، ث: 1، ج: 8، ح: 12، خ: 6، د: 2، ذ: 1، ر: 5، ز: 1، س: 7، ش: 2، ص: 8، ض: 5، ط: 3، ظ: 3، ع: 25، غ: 3، ف: 22، ق: 7، ک: 3، ل: 11، م: 18، ن: 5، ہ: 22، و: 6، ی: 6، جبکہ کتاب کے آخر میں ڈاکٹر ابراہیم محمد ابراہیم اور ڈاکٹر عصام عمید فہمی کی تقارینظ کو عربی متن کے ساتھ درج کیا گیا ہے۔

خامہ تلاشی:

علامہ اسید الحق قادری عثمانی کے ان تنقیدی مضامین کا مجموعہ ہے جو ماہ نامہ ”جام نور“ دہلی میں اپریل 2005ء فروری 2007ء تک شائع ہوئے۔ اس کتاب کے آغاز میں مدیر ”جام نور“ خوشتر نورانی کا ابتدائیہ شامل ہے۔ اس کتاب میں تقریباً تیس مضامین بنتے ہیں۔ ان مضامین میں مصنف نے اپنا قلمی نام ابو الفیض معینی لکھتے رہے۔ مصنف نے ”جام نور“ کے سابقہ شماروں پر بے لاگ تبصرے کیے ہیں۔ جہاں پر کسی نے اچھی بات لکھی اس کی تحسین فرمائی اور حق بات کی ہمیشہ تائید کی۔ علمی و فنی اعتبار سے آپ تحریروں کی جرح و تعدیل میں مہارت رکھتے ہیں۔ مصنف ماہنامہ ”جام نور“ مئی 2005ء کے شمارے میں مولانا ذیشان مصباحی کے مضمون پر جو انہوں نے سیاست میں علماء کی شرکت کے حوالے سے لکھا۔ اس پر تبصرہ کرتے ہوئے لکھتے ہیں: ”سیاست میں علماء کی شرکت پر مولانا ذیشان مصباحی نے اچھی کوشش کی ہے سیاست بازی اور سیاست دانی کے تقسیم حقیقت کی عکاسی ہے مگر اس جملہ پر ہماری نظر ٹھہر گئی کہ فاروق اعظمؓ ایک زبردست سیاست تھے اگر یہ کتابت کی

غلطی نہیں ہے تو ہم اس کا معنی سمجھنے سے قاصر ہیں۔ ماہر سیاسیات یا سیاست داں کے معنی میں لفظ سیاس کا استعمال اردو، فارسی، عربی، کسی بھی زبان میں ہماری نظر سے نہیں گزرا۔³⁵

ایک عام قاری کے لیے کئی ایسی تحریروں کو شاید اتنا پہلے سمجھنا آسان نہیں ہوتا جتنا آپ کا تبصرہ پڑھنے کے بعد نظر آتا ہے۔ مصنف ماہنامہ ”جام نور“ جولائی 2005ء کے شمارے میں نئے پیش آمدہ اور جدید مسائل کے حوالے سے مولانا کوکب نورانی کے انٹرویو کا حوالہ دیتے ہوئے لکھتے ہیں: ”مولانا کوکب نورانی صاحب کا انٹرویو بطور ملاحظہ فرمائیں اور بدلے ہوئے زمانے کے بدلتے حالات سے یکسر منہ موڑنے والے مفتیانہ کرام کو ہمارا مخلصانہ مشورہ ہے کہ اس انٹرویو کو بغور ملاحظہ فرمائیں اور بدلے ہوئے زمانہ کے جبری تقاضوں کے تحت دعوت و تبلیغ، اصلاح و ارشاد اور مذہب و مسلک کے دفاع کے سلسلے میں ٹی وی کی ضرورت و افادیت پر از سر نو سنجیدگی سے غور کریں۔“³⁶

مصنف نے ان مضامین کے اندراج کے بعد ارباب علم و دانش کا وہ تاثرات قلم بند کیے ہیں جو راقم کی تحریروں کو پڑھ کر سامنے آئے جن میں علامہ محمد احمد مصباحی (مبارکپور، جامعہ الاثریہ)، ڈاکٹر فضل الرحمن شرر مصباحی (دہلی)، مولانا پیرزادہ اقبال احمد فاروقی (مدیر جہان رضا، لاہور)، مولانا سید رکن الدین صدق (مدیر سہ ماہی جام شہود، بہار شریف)، مولانا بہاء المصطفیٰ قادری (استاد، جامعہ منظر الاسلام، بریلی)، ڈاکٹر سید شمیم احمد گوہر (خانقاہ حلیمیہ الہ آباد)، سید صبیح رحمانی (مدیر نعت رنگ، کراچی)، پروفیسر فاروق احمد صدیقی (صدر شعبہ اردو بہار یونیورسٹی مظفر پور بہار)، مولانا سید آل حسین رسول حبیبی (خانقاہ حبیبیہ قدوسیہ بھدرک، اڑیسہ)، مولانا حضور احمد منظری (پرنسپل دارالعلوم، شاہ جہان پور، یوپی)، مولانا عبدالعزیز نعمانی (الجمع الاسلامی، مبارک پور)، مولانا سید قمر شاہ جہانپوری (نائب قاضی کانپور)، مولانا منظر الاسلام الازہری (کیلی فورنیا، امریکہ)، ایم۔ ایچ ہما (صدر شعبہ اردو مرا کا کالج، بھاگل پور، بہار)، محمد افروز قادری چیریا کوٹی (کیپ ٹاؤن، افریقہ)، سید منظر چشتی (خانقاہ عالیہ محمدیہ، پھچھوند شریف)، قابل ذکر ہیں۔ ابو الفیض معینی آخر میں مدیر ”جام نور“ کا ایک تفصیلی انٹرویو شامل کیا گیا ہے۔

افہام و تفہیم:

یہ علامہ اسید الحق قادری کی رشحات قلم و دانش کا مجموعہ ہے۔ ابتداً یہ مصنف کے برادر اصغر علامہ عطف میاں قادری نے تحریر کیا ہے۔ اس کتاب کے دو حصے ہیں:

پہلا حصہ تحقیقات کے نام سے ہے جس میں چھ مضامین شامل ہیں: احادیث قدسیہ ایک تحقیقی جائزہ۔ قصیدہ بانت سعادت: ایک مطالعہ۔ قصیدتان رالتان: ایک تحقیقی مطالعہ۔ مولانا فضل رسول بدایونی کی تصنیف بوارق محمدیہ: ایک تعارف۔ مولانا عبدالحماد بدایونی کے دو تاریخی کارنامے۔ خانقاہ قادریہ بدایوں اور خانوادہ علیہ: تعلقات و روابط³⁷۔ جبکہ دوسرا حصہ شخصیات کے عنوان سے ہے جس میں آٹھ مضامین شامل ہیں: سیدنا عثمان بن عفانؓ۔ ابوریحان البیرونی۔ شمس مارہرہ اور رسالہ آداب السالکین۔ شمس مارہرہ اور سراج الہند۔ تیرہویں صدی کی ایک گم نام شخصیت: مولانا حیدر علی فیض آبادی۔ مجاہد آزادی مولانا فیض احمد بدایونی۔ نور العارفین سید شاہ ابوالحسین احمد نوری کی بارگاہ میں ایک حاضری۔ الحاد سے ایمان تک۔³⁸

باقیات ہادی:

یہ مولانا عبد الہادی القادری کی نگارشات ہیں جن کو علامہ اسید الحق قادری عثمانی نے ترتیب دیا ہے اور اس کتاب میں چار قسم کے مضامین شامل ہیں۔ مضامین ہادی، مکاتیب ہادی، نغان ہادی اور مقالات الاموی، مقالات الاموی والا حصہ عربی زبان میں ہے۔ اس کتاب کے مضامین والے باب میں بڑے علمی اور سبق آموز واقعات ملتے ہیں۔ مثال کے طور پر مصنف نے ایک مضمون "عربوں کے فن حرب" کے عنوان سے لکھتے ہیں: "خانہ بدوشی ان کے لیے ضروری ہو جاتی ہے جو ایسے ماحول میں زندگی گزاریں۔ جہاں زندگی کی ضرورتیں آسانی سے فراہم نہ ہو سکیں۔ عرب کے طبعی حالات بھی عام طور پر ایسے ہی ہیں کہ وہاں پانی بھی ہر جگہ وافر مقدار میں میسر نہیں آتا۔ اس لیے جو قوم اس خط ارض میں آباد ہوئی۔ اسے مجبوراً خانہ بدوشانہ زندگی اختیار کرنا پڑی۔ خانہ بدوشانہ زندگی قوم میں کچھ خصوصیات پیدا کر دیتی ہے جس میں تکلیفوں کو سہنا اور مشکلوں سے مقابلہ کرنا سب سے اہم خصوصیتیں ہیں۔ عرب قوم میں جو قوت برداشت اور بہادری عام ہے حقیقت میں ان کی خانہ بدوشانہ زندگی کی دین ہے۔ کم سے کم اور معمولی سے معمولی چیز پر قناعت کرنا اور بات بات پر جان کی بازی لگانا شہری زندگی بسر کرنے والوں کے بس کی بات نہیں³⁹۔

مصنف اپنے ایک اور مضمون "خطیب اور خطبہ" میں لکھتے ہیں: "قوت گویائی انسان کو اس لیے ودیعت کی گئی کہ اس سے کام لے کر وہ ایک دوسرے کے قریب آئے اور تمدن و حضارت پروان چڑھے جو حقیقت میں انسانیت کا امتیاز ہے، اس لیے زبان تو گویا انسان کی فطرت ہی ہے اور ادب زندگی کا ساتھی لیکن ادب کی قسموں میں اولیت نثر کو حاصل ہے کیونکہ وہ آسانی سے بولی جاتی ہے اور بغیر فکر اس سے کام لیا جاسکتا ہے۔ عربی ادب میں بھی نظم کے مقابلے میں نثر ہی اولیت کا مقام رکھتی ہے۔ لیکن چونکہ عرب بے اندازہ زمانہ تک کتابت سے بے نیاز تھی اس لیے عربوں کے قدیم نثری کارنامے پورے طور پر محفوظ نہیں رہ سکے"۔⁴⁰

تذکرہ شمس مارہرہ:

علامہ اسید الحق قادری عثمانی کی یہ کتاب شمس مارہرہ ابو الفضل آل احمد اچھے میاں کے احوال و آثار اور علمی و روحانی خدمات کا احاطہ کیے ہوئے ہیں، مصنف نے سب سے پہلے شمس مارہرہ کے شجرہ نسب اور حیات و شخصیت کے حوالے سے مفصل گفتگو کی ہے۔ اس کے بعد روحانی مقام، ذوق علمی اور معارف پروری کو ضبط تحریر میں لائے ہیں۔ اس کتاب میں ان کی تصانیف، خلفاء کا اجمالی تعارف پیش کیا ہے اور شمس مارہرہ پر لکھی جانے والے سوانحی کتب پر بھی قلم اٹھایا ہے۔ راقم نے شمس مارہرہ اور شاہ عبدالعزیز محدث دہلوی کے علمی و روحانی روابط کو بیان کیا ہے۔ راقم بیان کرتے ہیں: "یہ دونوں حضرات معاصر تھے، ایک دوسرے کے علمی و روحانی مرتبہ و مقام سے آشنا تھے، لہذا علمی مجالس اور نجی محافل میں ایک دوسرے کا ذکر خیر بھی ہوتا تھا۔ اس سلسلے میں ایک مرتبہ ایک مرید سے شاہ عبدالعزیز نے فرمایا کہ تم نے اچھے صاحب ماہروی کو دیکھا ہے؟ اس مرید نے عرض کیا میں ڈھاکہ سے لے کر دلی تک اکثر مشہور بزرگوں کی خدمت میں حاضر ہوا ہوں اور ان کے ارشادات و توجہات سے فائدہ اٹھانے کا موقع ملا ہے۔ ان میں سے ممتاز اکابر کے چند طبقات میں نے قائم کیے ہیں۔ اس سلسلے کچھ احوال بزرگان ڈھاکہ نیز حضرت شاہ غلام علی کے بیان کر کے کہا کہ طبقہ ثانیہ میں شاہ اچھے صاحب کو باعتبار علم و عمل اس فن کا ماہر سمجھتا ہوں"۔⁴¹

اسی طرح حضور شمس مارہرہ نے شاہ عبدالعزیز محدث دہلوی کے متعلق ارشاد فرمایا: ان کا ظاہر ہمارے باطن کی مانند ہے اور ان کا

باطل ہماری ظاہر کی طرح ہے⁴²۔

مفتی لطف بدایونی شخصیت و شاعری:

مفتی اکرام احمد لطف بدایونی مدرسہ قادریہ کے فارغ التحصیل ہے۔ اس کتاب میں مفتی لطف بدایونی کے حوالے سے دو مضامین کو شامل کیا گیا ہے۔ ایک مضمون مولانا عبد الہادی قادری کا ہے جبکہ دوسرا ابرار علی صدیقی صاحب کا ہے۔ مفتی صاحب ایک قادر الکلام شاعر تھے۔ ان کا منتخب کلام بھی شامل کتاب ہے۔ اس کتاب کی ترتیب و تقدیم علامہ اسید الحق قادری عثمانی نے سرانجام دی ہے۔ علامہ اسید الحق قادری عثمانی مفتی صاحب کے بارے میں لکھتے ہیں:

”ابرار علی صدیقی جو کہ شاگرد ہیں مفتی لطف بدایونی کے اپنے استاد محترم کے بارے میں ایک جگہ لکھتے ہیں کہ مفتی صاحب مرحوم نہ صرف علوم عربی و فارسی میں عمدہ استعداد کے مالک تھے بلکہ ان کو شاعری کے فن سے بھی کمال واقفیت تھی“⁴³۔

مدرسہ عالیہ قادریہ بدایوں کی نشاۃ ثانیہ:

علامہ اسید الحق قادری عثمانی نے مدرسہ عالیہ قادریہ کی نشاۃ ثانیہ فرمائی۔ آپ نے مدرسہ کے لیے مزید جگہ کا بندوبست کیا اور درس و تدریس کا آغاز کیا۔ یہ تعلیم و تربیت کا سلسلہ جاری ہے۔

نقویہ کالج برائے خواتین:

یہ کالج پہلے سے ہی قائم تھا لیکن کارکردگی اتنی خاص نہیں تھی۔ آپ نے اس جانب بھرپور طور توجہ دی۔ آپ کی توجہ سے تعداد دو ہزار تک پہنچ گئی تھی۔ اور اب بھی ضلع بھر میں نمایاں کردار ادا کر رہا ہے۔

الازہر انسٹی ٹیوٹ آف اسلامک اسٹڈیز:

آپ نے یہ ادارہ قائم کرے ہندوستان کی دو بڑی جامعات سے اس کا الحاق کروایا۔ ہر سال طلباء کی دینی و علمی تربیت خود فرماتے اور اس کی شاخیں پونا اور رنگ آباد میں بھی قائم کیں۔

مدرسہ شمس العلوم بدایوں:

یہ ادارہ آپ کے اسلاف کی محنتوں کا نتیجہ ہے۔ اس مدرسہ میں آپ کی کوششوں سے مولانا عبد الماجد پبلک لائبریری کا قیام عمل میں لایا گیا، عام طلباء کے لیے ایک باضابطہ کمپیوٹر شعبہ قائم کیا۔

علمی مذاکرے اور ورک شاپ:

مدرسہ عالیہ قادریہ کے زیر اہتمام مدارس کے طلباء کے درمیان علمی مباحثے کرواتے ان پروگراموں میں اہل علم و دانش کے موضوعاتی خطاب بھی ہوتے۔⁴⁴

عصری علوم کے طلباء کے لیے دینی ورکشاپ کا اہتمام:

آپ موسم گرما کی تعطیلات میں اسکولز اور کالجز کے طلباء کو باضابطہ علمی و دینی معلومات کی فراہمی کے لیے دینی ورکشاپ کا اہتمام

کراتے۔ جس میں ہائی اسکول سے ایم اے لیول تک سینکڑوں طلبہ شریک ہوتے۔⁴⁵

خلاصہ:

علامہ اسید الحق قادری کی علوم دینیہ کے فروغ میں خدمات اپنی مثال آپ ہیں۔ آپ نے ایک نئی جہت اور نئی جدت کے ساتھ جو خدمات سرانجام دیں وہ رہتی دنیا تک ایک مثال ہیں۔ آپ نے مختلف پہلوؤں پر قلم اٹھایا اور کتب تصنیف کیں۔ علاوہ ازیں اپنے اسلاف کی کتب کا ترجمہ و تخریج کرنے ایک عام قاری تک اس رسائی ممکن بنائی۔ آپ کی شہادت 39 سال کی عمر میں ہوئی۔ مولانا عبدالحی فرنگی محلّی کی طرح زندگی کی چالیس بہاریں بھی نہ دیکھ سکے۔ لیکن جتنا علمی، ادبی، تحقیقی اور تنقیدی کام سرانجام دے گئے ہیں۔ بڑے بڑے علماء کیلئے آپ کی حیات قابل تبریک اور مہمات قابل رشک نظر آتی ہے۔ آپ مثالی عالمانہ انتشار اور صوفیانہ افکار کے حامل ہونے کے ساتھ ساتھ اسلاف شناس محقق بھی تھے۔ اہل فکر و نظر اور علماء و مشائخ نے نا صرف آپ کی زندگی میں آپ کی تحسین فرمائی بلکہ آج بھی آپ کی علمی خدمات کو قدر کی نگاہ سے دیکھا جاتا ہے۔ برصغیر پاک و ہند میں آپ کی ان خدمات کو ہمیشہ یاد رکھا جائے گا۔

حوالہ جات

- ¹ قادری، فرید اقبال، شہادت ہے مطلوب و مقصود مومن، مجلہ بدایوں، شہید بغداد نمبر 2014ء، پاکستان ہاؤس، بی بلاک، نار تھ ناظم آباد کراچی، ص 80
- ² قادری، دلشاد احمد، مولانا، خانوادہ عثمانیہ عارف و خدمات، ماہنامہ جام نور عالم ربانی نمبر، ج 11، شماره 132، اپریل 2014ء، ٹیما محل جامع مسجد دہلی، ص 72
- ³ قادری، اسید الحق علامہ، خیر آبادیات، مکتبہ اعلیٰ حضرت، لاہور، اکتوبر 2011ء، ص 262
- ⁴ قادری، محمد عزام صاحبزادہ، آئینہ حیات عالم ربانی، ماہنامہ جام نور عالم ربانی نمبر، ص 96
- ⁵ قادری، اسید الحق، علامہ، تحقیق و تفہیم، دارالاسلام لاہور، جون 2016ء، ص 426
- ⁶ قادری، محمد عزام صاحبزادہ، ماہنامہ جام نور، عالم ربانی نمبر، ص 97
- ⁷ قادری، اسید الحق، علامہ، تحقیق و تفہیم، ص 425
- ⁸ قادری، محمد عزام صاحبزادہ، ماہنامہ جام نور، عالم ربانی نمبر، ص 97
- ⁹ قادری، عطیف، مولانا، مولانا اسید الحق قادری: شخص و عکس، ماہنامہ جام نور، عالم ربانی نمبر، ص 109
- ¹⁰ قادری، عبد القیوم، حافظ، خون کے آنسو ولا گئے ہو تم، مجلہ بدایوں، شہید بغداد نمبر، ص 66
- ¹¹ قادری، اسید الحق، علامہ، فرزوق تمہی کا قصیدہ میمہ، ایک تحقیقی مطالعہ، تاج الفول اکیڈمی، بدایوں ہند، 2013ء، ص 24
- ¹² قادری، اسید الحق، علامہ، فرزوق تمہی کا قصیدہ میمہ، ایک تحقیقی مطالعہ، ص 29
- ¹³ ایضاً، ص 32
- ¹⁴ ایضاً، ص 35
- ¹⁵ قادری، اسید الحق، علامہ، قرآن کریم کی سائنسی تفسیر: ایک تنقیدی مطالعہ، تاج الفول اکیڈمی، بدایوں ہند، 2014ء، ص 20
- ¹⁶ ایضاً، ص 29
- ¹⁷ ایضاً، ص 54
- ¹⁸ قادری، اسید الحق، علامہ، حدیث افتراق امت: تحقیق مطالعہ کی روشنی میں، تاج الفول اکیڈمی، بدایوں ہند، 2000ء، ص 13

- ¹⁹ ایضاً، ص 44
- ²⁰ ایضاً، ص 63
- ²¹ قادری، اسید الحق، علامہ، احادیث قدسیہ، تاج الفحول اکیڈمی، بدایوں ہند، 2008ء، ص 11
- ²² قادری، اسید الحق، علامہ، احادیث قدسیہ، ص 7
- ²³ قادری، اسید الحق، علامہ، خیر آبادیات، تاج الفحول اکیڈمی، بدایوں ہند، 2011ء، ص 36
- ²⁴ ایضاً، ص 140
- ²⁵ ایضاً، ص 220
- ²⁶ قادری، اسید الحق، علامہ، تحقیق و تفہیم، ادارہ فکر اسلامی دہلی ہند، 2014ء، ص 5
- ²⁷ ایضاً، ص 5
- ²⁸ ایضاً، ص 6
- ²⁹ ایضاً
- ³⁰ ایضاً
- ³¹ قادری، اسید الحق، علامہ، نقد و نظر، ترتیب جدید مولانا عطیف قادری، تاج الفحول اکیڈمی، بدایوں ہند، 2016ء، ص 5
- ³² ایضاً، ص 5
- ³³ قادری اسید الحق، علامہ، عربی محاورات مع ترجمہ تعبیرات، تاج الفحول اکیڈمی، بدایوں ہند، 2014ء، ص 23
- ³⁴ ایضاً، ص 30
- ³⁵ قادری اسید الحق، علامہ، خامہ تلاشی، ادارہ فکر اسلامی دہلی ہند، 2014ء، ص 19
- ³⁶ ایضاً، ص 34
- ³⁷ قادری اسید الحق، علامہ، افہام و تفہیم، تاج الفحول اکیڈمی، بدایوں ہند، 2015ء، ص 5
- ³⁸ ایضاً، ص 6
- ³⁹ قادری، محمد عبدالہادی، مولانا، باقیات ہادی، ترتیب و تقدیم علامہ اسید الحق قادری، تاج الفحول اکیڈمی، 2009ء، ص 57
- ⁴⁰ ایضاً، ص 81
- ⁴¹ قادری اسید الحق، علامہ، تذکرہ شمس ماہرہ، تاج الفحول اکیڈمی، بدایوں ہند، 2013ء، ص 77
- ⁴² قادری اسید الحق، علامہ، تذکرہ شمس ماہرہ، ص 78
- ⁴³ قادری، اسید الحق، علامہ، مفتی لطف بدایونی، شخصیت و شاعری، تاج الفحول اکیڈمی، بدایوں ہند، 2010ء، ص 11
- ⁴⁴ مصباحی، مبارک حسین، مولانا، عزائم اور منصوبوں کے ایک جہاں کی موت، جام نور عالم ربانی نمبر، ص 201
- ⁴⁵ ایضاً، ص 216

